



4431CH13

13

دوستی کے رنگ

رنگ پور گاؤں میں ہولی کی چہل پہل شروع ہو گئی تھی۔ گاؤں والوں میں بہت جوش تھا اور سبھی نے اس تہوار کی خوب تیاری کی تھی۔

رنگ پور میں سمیر اور امن نام کے دو بچے رہتے تھے۔ وہ اپنی دوستی کے لیے مشہور تھے۔ وہ دونوں ایک دوسرے کے بہترین دوست تھے اور پڑوسی بھی۔ انھیں ایک ساتھ کھیلنا، گھومنا پھرنا اور اسکول جانا پسند تھا۔ اس بار انھوں نے اپنے گھر والوں اور دوستوں کے ساتھ ہولی منانے کا ارادہ کیا۔





امن نے کہا: ”کیوں نہ ہم ہولی کا جشن منانے کے لیے سب کو اپنے گھر بلائیں؟“
 سمیر کی آنکھیں خوشی سے چمک اُٹھیں۔ ”ہاں ہاں! ہمارے پاس بہت سے
 رنگ ہیں۔ ہم سب رنگ کھیلیں گے اور موج مستی کریں گے۔ گجیا اور طرح طرح کے
 پکوانوں کا لطف اٹھائیں گے۔“

اس بار ہولی کی صبح کا سورج کچھ زیادہ ہی روشن اور چمک دار تھا۔ اُس کی چمک
 نے پورے رنگ پور گاؤں کو سونے جیسا بنا دیا تھا۔ سمیر اور امن نے گجیا اور ٹھنڈائی
 بنانے میں گھروالوں کی مدد کی۔ گھروالوں نے گلال اور رنگوں کی تھالیاں سجا کر رکھ لیں
 تاکہ جب مہمان آئیں تو وہ اُن سے ہولی کھیلیں۔

سمیر اور امن کے آنگن میں بہت سارے بچوں کے جمع ہونے سے رونق آ گئی۔
ناچ گانے اور ہنسی مذاق کے درمیان امن ایک مونڈھے پر کھڑا ہو گیا۔ اس نے بچوں
سے پوچھا: ”کیا آپ جانتے ہیں کہ ہولی کیوں منائی جاتی ہے؟“

جوہی نے فخر کا اظہار کرتے ہوئے کہا: ”یہ پر ہلا د اور ہولیکا کی کہانی ہے۔“
ایسا مانا جاتا ہے کہ ہرن کشپ خود کو بھگوان مانتا تھا مگر پر ہلا د شیوجی کی بھکتی کرتے تھے،
جوہرن کشپ کو ناپسند تھا اسی لیے انھوں نے پر ہلا د کو سزا دینے کے لیے کئی کوششیں بار بار کیں
لیکن پر ہلا د وشنو بھکتی کی ضد پر قائم رہے۔ جب وہ نہیں مانے توہرن کشپ نے اسے جلانے
کے لیے اپنی بہن کی مدد لی لیکن وہ کامیاب نہ ہو سکا۔ اسی خوشی میں ہولی منائی جاتی ہے۔






”جی ہاں! اور اسی لیے ہم ہولی سے ایک دن پہلے لکڑیاں جمع کر کے ہولی جلاتے ہیں۔“ وِکی نے ہنستے ہوئے کہا۔

عائشہ نے بتایا: ”ہولی رنگوں کا تہوار ہے۔ اس کو برائی پر اچھائی کی فتح کے طور پر منایا جاتا ہے۔“

سمیر نے سر ہلایا، اس کی آنکھیں چمک رہی تھیں۔ اس نے کہا: ”در اصل، ہولی کا تہوار دوستی، محبت اور ایک دوسرے کا ساتھ دینے کی علامت بھی ہے۔“

”ہمارے استاد نے بتایا تھا کہ ہولی ہمیں آپسی اختلاف اور لڑائی جھگڑے بھول کر محبت اور خوشی کے ساتھ رہنے کا پیغام دیتی ہے۔ ہولی کی اصل خوب صورتی صرف رنگوں میں نہیں بلکہ محبت اور اتحاد و اتفاق میں ہے۔“ پونم نے چمکتے ہوئے کہا۔

گاؤں کے بڑے بزرگ بھی سمیر اور امن کے گھر آگئے۔ یہ لوگ برآمدوں میں لگی چارپائیوں اور کرسیوں پر بیٹھ گئے۔ سب خوش تھے۔ لوگ ایک دوسرے سے گلے ملتے ہوئے گلال لگا رہے تھے۔ پورا ماحول رنگوں کی ایک خوب صورت تصویر میں بدل گیا تھا۔ ہر طرف چہل پہل ہو گئی۔ چاروں طرف قہقہوں، گانوں کی آواز اور لذیذ کھانوں کی خوش بو پھیل گئی تھی۔



سمیر نے چاندنی اور اس کے بھائی کو دیکھا۔ وہ کچھ دن پہلے ہی اس گاؤں میں آئے تھے اور ابھی تک ان کا کوئی دوست بھی نہیں تھا۔ سمیر اُن کے پاس آیا اور مسکراتے ہوئے بولا:

”آؤ! ہمارے ساتھ شامل ہو جاؤ۔ ہولی کا تہوار مل جل کر مناتے ہیں۔“ وہ دونوں تھوڑا ہچکچائے لیکن اور سب بچوں کے بلانے پر وہ بھی منڈلی میں شامل ہو گئے۔ اُنھوں نے نئے دوست بنا لیے۔ چاندنی کے والدین بھی آ گئے۔ امن کے والد نے اُن کا استقبال کیا۔ اس طرح رنگ پور گاؤں کی ہولی یادگار بن گئی۔

مشق



چہل پہل ← رونق

لطف اٹھانا ← مزہ لینا

اختلاف ← نا اتفاقی

پیغام ← سندیس، پیام

برآمدہ ← مکان کے سامنے بغیر دروازے کا کمرہ، دالان



اتحاد ← اتفاق، میل جول

منڈلی ← گروپ، گروہ

سوچیے اور بتائیے



1. رنگ پور کا ماحول کیسا تھا؟

2. سمیرا اور امن کیوں مشہور تھے؟

3. سمیرا اور امن نے ہولی کا جشن کس طرح منانے کا منصوبہ بنایا؟

4. ہولی کیوں منائی جاتی ہے، اس کی وضاحت کیجیے؟

5. ہولی کا تہوار کس بات کی علامت ہے؟

6. سمیرا اور امن کے گھر کیسی چہل پہل تھی؟



نیچے دیے گئے لفظوں سے جملے بنائیے



- رواق _____ 
- دوستی _____ 
- لطف _____ 
- جشن _____ 
- پیغام _____ 

سامنے دیے گئے الفاظ کی مدد سے خالی جگہوں کو بھریے



جذبہ / جوش

◆ گاؤں والوں میں بہت _____ تھا۔

◆ وہ دونوں ایک دوسرے کے _____

بہترین / پرانے

دوست تھے۔

مونڈھے / ٹیبل

◆ امن ایک _____ پر کھڑا ہوا گیا۔

فخر / خوشی

◆ جوہی نے _____ سے کہا۔

◆ گاؤں کے _____ بھی سمیر اور

بڑے بوڑھے / چھوٹے بڑے

امن کے گھر آ گئے۔



نیچے دیے گئے لفظوں کے مترادف سبق سے تلاش کر کے لکھیے



مترادف	لفظ
	موج
	روشن
	چہل پہل
	گلال
	پکوانوں
	اتفاق

نیچے دیے گئے جملوں کو درست کیجیے



◇ جشن آزادی کا چہل پہل شروع ہو گیا۔

◇ لوگوں میں بڑی جوش تھی۔

◀ سمیر کی آنکھ میں ایک پودا ہے۔

◀ والدین کو دیکھ کر اس کے چہرے پر رونق آ گیا۔

◀ خوشی سے اس کی دونوں آنکھیں چمک اٹھا۔

بلند آواز سے پڑھیے اور خوش خط لکھیے



_____ چہل پہل

_____ تہوار

_____ جشن

_____ قہقہوں

_____ پیغام



مثال کے مطابق خانوں میں دیے گئے حروف کی مدد سے تہواروں
کے نام تلاش کیجیے



ہولی دیوالی عید اونم بیہو بے ساکھی کرسمس دسہرہ

ل	د	ی	و	ا	ل	ی	پ
ا	ط	غ	ص	ہ	و	ت	و
ع	ی	د	ز	و	ا	ن	پ
ک	ذ	س	ڑ	ل	ک	ق	م
ر	غ	ہ	ب	ی	ہ	و	د
س	ے	ر	ی	د	ا	ف	ن
م	ف	ہ	پ	ٹ	ی	پ	چ
س	ب	ی	س	ا	ک	ھ	ی



گلال بنانے کا صحیح طریقہ کیا ہے؟ اپنے استاد کی مدد سے گلال بنائیے؟



NCERT
not to be republished

● ہولی کے دن کون کون سے پکوان بنتے ہیں؟ آپ کو کون سا پکوان بنانا

آتا ہے؟





● ہندوستان میں منائے جانے والے قومی، علاقائی اور مذہبی تہواروں میں سے دو تہواروں کے نام لکھیے۔

قومی	علاقائی	مذہبی



لطیفہ / چٹکلہ



برخوردار تم کیوں رو رہے ہو؟
میرے ابا جان نے ایک نئی قسم کا صابن تیار کیا ہے۔
تو اس میں رونے کی کیا بات ہے؟
در اصل جو بھی گاہک آتا ہے وہ نمونہ دکھانے کے لیے منہ میرا دھوتے ہیں۔

- طلباء سے دوسرے تہواروں جیسے عید اور کرسمس کے بارے میں بات کی جاسکتی ہے۔
- کسی علاقائی، قومی یا مذہبی تہوار پر جملے یا مضمون کو لکھوایا جاسکتا ہے۔
- تہواروں پر نظم تلاش کر کے کلاس میں سنوائی یا پڑھوائی جاسکتی ہے۔



اساتذہ کے لیے
ہدایات